

L-Aqwa Knisja ddedikata lil Santa Marija



minn Joseph C. Camilleri BA Dip Ed (Ad & Mgt)

Jekk thares lejn il-lista tal-parroċċi tal-gżejjer Maltin, issib li dawk iddedikati lil Santa Marija huma fil-maġġoranza. Hemm knejjes parrokkjali ta' Santa Marija fil-Gudja, Hal Ghaxaq, H'Attard, il-Mosta, l-Imqabba, il-Qrendi, l-Imgarr u Had-Dingli fil-gżira ta' Malta. Hemm ukoll żewġ parroċċi ddedikati lil Santa Marija fil-gżira tat-Tliet Għoljiet. Dawn huma ż-Żebbuġ u l-Katidral. Jekk wiehed jagħti daqqa ta' ghajn lejn il-knejjes żghar isib knejjes jew kappelli f'diversi rhula u bliet. Izda l-aqwa knisja ddedikata lil Santa Marija tinsab fil-gżira ta' Ghawdex. L-isem popolari tagħha mhux ta' Santa Marija jew kif jghidulha l-Ghawdxin l-Assunta. L-isem hu ta' wiehed minn dawk li kienu jiehdu hsiebha – Pinu Gauci.

L-ewwel snin

Il-kampanja Ghawdxija kienet mimlija kappelli. Il-kittieb Ghawdxi Dr. Joseph Bezzina jghid li kien hemm madwar 50 kappella. Wahda minn dawn kienet f'inhawi ta' l-Gharb. Din kienet f'żona maghrufa bhala ta' Ghammar. Din il-kappella kienet iddedikata lill-Assunta.

Il-bidu ta' din il-kappella kien qabel is-sena 1545. F'dik is-sena din il-kappella kellha tiġi mibnija mill-ġdid. Inbniet minn familja li kienet maghrufa bhala Ġentili. Dan l-isem aktarx kien il-kunjom ta' din il-familja. Il-kappella li telghet bhala tal-Ġentili ma tantx damet hajja. F'dawk iż-żminijiet, l-Gharab u l-Mori kienu jinżlu għall-gharrieda u barra li

jgörru 'l barra rġiel, nisa u tfal kienu jaharqu kull tip ta' bini. L-aktar tir tagħhom kien ikun xi kappella, billi dawn kienu Musulmani. F'dawk iż-żminijiet il-Musulmani u l-Insara kienu għedewwa eterni. Tant li fir-rapport tas-sena 1575 kien hemm żjara pastorali u sirna nafu li l-kappella kienet fi stat hażin hafna. Għalhekk kellha tinghalaq.

Taħt Pinu Gauci

Il-kappella, f'tit ta' snin wara għaddiet minn perjodu aħjar. Dan sehh meta waqgħet taħt it-tmexxija ta' Pinu Gauci. Milli jidher in-nies bdew jorbtu l-kappella ma' l-isem ta' Gauci u saret magħrufa bhala Ta' Pinu. Fi żmien Pinu Gauci l-kappella għet irrestawrata u mżejna bi kwadru ta' l-Assunta, xogħol Bartolomeo Amodeo Perugino. Wara ż-żmien ta' Gauci bhala kuratur tagħha, il-kappella reġgħet sabet ruhha bħal qabel.

L-istorja

Il-kappella kienet imdawra bl-ghelieqi. Dawn l-ghelieqi kienu ideali għall-mogħoż u naghagħ. Għalhekk wahda xebba mill-Għarb kienet tinzel f'dawn l-inhawi biex tirgħa l-merhla tagħha. Waqt li kienet fl-ghelieqi kellha d-drawwa li tidhol fil-kappella biex titlob. Jum wiehed, fit-22 ta' Ġunju, 1883 din ix-xebba – Karmni Grima – kienet bhas-soltu ma' l-annimali tagħha. Waqt li kienet sejra d-dar semgħet lehen ġej mill-kappella. Dan il-lehen talabha biex tidhol ġewwa biex titlob. Hawn saret taf li dalwaqt kienet se timrad. Il-lehen kien ġej mill-kwadru. Karmni Grima żammet din il-ġrajja sigrieta, sakemm jum wiehed wahda mara sabet il-fejġan tagħha permezz tad-devozzjoni li kellha lejn Santa Marija ta' Pinu. Malli l-aħbar inxterdet bdew jiġu organizzati l-pellegrinagġi.



24 Hrs Mini Bus Service

Plot 12, Sqaq Taltas, Nr. 3, Żejtun

Tel: 808937, 673940

Mob: 0949 3822

Popolari

L-ahbar tal-lehen u l-fejġan tal-mara inxterdet ma' l-erbat irjehat ta' Ghawdex. Dan il-lehen semghu wkoll ċertu wiehed habib ta' Karmni Grima – Frangisku Portelli. Dan il-bniedem kien maghruf bhala Frenċ ta' l-Gharb. In-nies kompliet tmur u l-grazzji komplew jizziedu. Ghalhekk kien hemm bżonn li ssir knisja ikbar biex tilqa' lin-nies.

Kien fit-30 ta' Mejju tas-sena 1920 meta l-Isqof ta' Ghawdex poġġa l-ewwel ġebbla ta' din il-knisja. Il-perit li hażżeż pjanta kien il-Perit Andre Vassallo. L-istil ta' din il-knisja hu wiehed mhux komuni għall-gżejjer Maltin. Hu stil romanesk. Il-knisja hija mdawla minn twieqi bl-*stained-glass*. Il-hitan huma miksija bil-mużajk. L-altari huma mżejna b'inkwadri magħmula mill-mużajk. Dawn saru fuq pittura tal-pittur Malti l-Kavallier Emmanuel Vincent Cremona, maghruf l-aktar bhala Emvin Cremona.

Il-knisja ġiet inaugurata fit-13 ta' Diċembru 1931. Il-bini fuqha kompla sejjer. L-ahħar haġa ssir kien il-kampnar. Dan tlesta fit-18 ta' Mejju, 1936. Ta' min jghid li fid-19 ta' Ġunju tas-sena 1935 l-inkwadru li kien hejja Bartolomeo Amodeo Perugino ġie nkurunat. Din l-inkurunazzjoni saret minn wiehed legat tal-Papa Piju XI.

Ċentru ta' devozzjoni

Il-Knisja ta' Pinu hija ċentru ta' importanza kbira għall-gżejjer Maltin u aktar u aktar għal Ghawdex. Il-Maltin meta jkunu fil-gżira ta' Ghawdex jagħmlu minn kollox biex iżuru dan iċ-ċentru Marjan. L-Ghawdxin għandhom devozzjoni kbira lejn dan iċ-ċentru. It-turisti wkoll iżuru dan il-post sagru. Għalihom l-oġġetti tal-weghdiet u l-arti u l-istil tal-knisja jagħmlu lil din il-knisja ewlenija fiż-żjara tagħhom. Fis-sena 1983 kienu saru xi kongressi marjani f'Malta proprju biex ifakkru s-sena Marjana Maltija. Dik is-sena kienet biex ikun infakkar l-ġrajja li kienet sehhet sehhet fit-22 ta' Ġunju 1883, mitt sena qabel.

Għalkemm l-ebda sett bolol ma kien hareġ mill-posta Maltija għal dawn il-kongressi, 5 snin wara l-kwadru tal-Madonna ta' Pinu deher fuq sett ta' bolol. Dan sehħ fil-hamsa ta' Marzu 1988. Flimkien mal-kwadru kien hemm bolla li turi lil San Ġwann Bosco u ohra li turi l-monument ta' Kristu Sultan li jinsab fil-Mall il-Furjana. Dawn il-bolol kienu ddisinjati minn Frank Portelli u ġew stampati mid-ditta Maltija tal-Printex.

Mhux ta' xejn li din il-knisja hija l-aktar knisja msemmija tal-gżejjer Maltin iddedikata lil Santa Marija!

Referenzi:

Said Malta Stamp Catalogue 1996

Joseph Bezzina "The Shrine of Ta' Pinu" Malta this Month '95

PRIVAT

Tfal tal-Primarja

Tfal li ser jagħmlu l-eżami għad-dhul

għall-Junior Lyceum u Skejjel tal-Knisja u Matematika għall-Matsec

125, Dar Rihana, St. Mary Street - Tarxien • Tel: 892528, 436090